

இனிமையான குழந்தைகளே! பிராமணர்களாகிய நீங்கள் தான் இறை மாணவர்களாக இருக்கின்றீர்கள். உங்களுக்கு தந்தை படைப்பவர் மற்றும் படைப்பின் ஞானம் கொடுத்து மாஸ்டர் அனைத்தும் அறிந்தவர்களாக ஆக்கியிருக்கின்றார், இப்பொழுது நீங்கள் அறிந்து கொள்கின்றீர்கள்.

கேள்வி: மற்றவர்களுக்கு புரிய வைக்கும் ஆர்வம் எந்த குழந்தைகளுக்கு இருக்கும்?

பதில்: யாரிடத்தில் ஞான வால் இருக்கிறதோ! யார் ஒவ்வொரு விசயத்தையும் சுயம் புரிந்து கொண்டு தாரணை செய்கின்றார்களோ அவர்கள் தான் மற்றவர்களுக்கு ஆர்வத்துடன் புரிய வைக்க முடியும். நீங்கள் ஆர்வத்துடன் அனைவருக்கும் தந்தையின் அறிமுகம் கொடுத்து அவரிடமிருந்து ஆஸ்தி அடைவதற்கான வழி கூற வேண்டும்.

பாட்டு: அதிர்ஷ்டத்தை உருவாக்கி வந்திருக்கின்றேன் .....

ஓம்சாந்தி. உண்மையில் இந்த பாட்டு பாட வேண்டும் என்ற அவசியமில்லை. ஆனால் மகிழ்விப்பதற்காக இந்த வார்த்தைகளைக் கூற வேண்டியிருக்கிறது. உண்மையில் ஆத்மாவானது சப்தத்தில் வர வேண்டிய அவசியமில்லை. ஆத்மா சப்தங்களைக் கடந்து நிர்வாணதாமத்திற்குச் செல்ல விரும்புகிறது. அதிக பாடல்கள், வாத்திய ஓசைகள் போன்றவற்றை கேட்டு ஆத்மா களைப்படைந்து விட்டது, ஆகையால் இப்பொழுது தந்தையை நினைவு செய்கிறது - ஹே பகவான்! என்னை அழைத்துச் செல்லுங்கள். இதனை தந்தை நமக்குப் புரிய வைக்கின்றார் என்பதை குழந்தைகள் அறிவீர்கள். எவ்வாறு வீட்டில் தந்தை மற்றும் தாத்தா இருவரும் குழந்தையே, குழந்தையே என்று கூறுகின்றனரோ! பேரனே இங்கு வா! என்று தாத்தா அழைக்க மாட்டார். இருவரும் குழந்தையே இங்கு வா என்று தான் அழைப்பார். இங்கு தந்தை மற்றும் தாத்தா, சாகாரம் மற்றும் நிராகாரம் இருவரும் சேர்ந்து இருக்கின்றனர். உண்மையில் அனைத்து மனிதர்களுக்கும் இவர்கள் தந்தை மற்றும் தாத்தாவாக இருக்கின்றனர். ஆக கண்டிப்பாக பரம்பிதா பரமாத்மா சிருஷ்டிக்கு வர வேண்டியிருக்கிறது. பிரம்மா குமார், குமாரிகள் என்று உங்களுக்கு மிக நன்றாகப் பெயர் வைக்கப்பட்டிருக்கிறது. அபுவினும் கூட அதர்தேவி மற்றும் குன்வாரி கன்னிகையின் கோயில் இருக்கிறது. ஆக ஒரு கன்னிகை மட்டும் இருக்க மாட்டார் அல்லவா! கண்டிப்பாக பலர் இருப்பார். இருவருக்கும் தனித்தனியாக கோயில் இருக்கிறது. அதர்குமாரி என்று யார் கூறப்படுகின்றார்? குன்வாரி கன்னிகை என்று யார் அழைக்கப்படுகின்றார்? என்பதை நீங்கள் தான் அறிவீர்கள். இவர்கள் சிவசக்திகள். உள்ளுக்குள் மிகப் பெரிய கோயில் கட்டப் பட்டிருக்கிறது. குமாரிகள் மற்றும் அதர்குமாரிகள் பலர் இருந்தனர் என்பதற்கு நிரூபணமாக பல சிறிய அறைகள் உள்ளன. எந்த சிலைகள் உருவாக்குகின்றனரோ, அவர்கள் இருந்து சென்றிருக்கின்றனர் என்பதன் நினைவுச் சின்னங்களாகும். எவ்வாறு தேவி தேவதைகளின் சிலைகள் உள்ளன, கண்டிப்பாக அவர்கள் இருந்து சென்றிருக்கின்றனர். அவர் உலகிற்கு எஜமானர்களாக இருந்தனர். இப்பொழுது கிடையாது. உலகைப் படைத்தவர் தான் உலகிற்கு எஜமானர்களாக ஆக்கியிருந்தார். எப்படி? இப்பொழுது நடைமுறையில் ஆகிக் கொண்டிருக்கின்றோம். இப்பொழுது கலியுகம் ஆகும். சத்யுகத்தில் ஒரே ஒரு ஆதி சநாதன தேவி தேவதா தர்மம் இருக்கும். கலியுகத்தில் பல தர்மம் மற்றும் பிரஜைகளின் பல ராஜ்ஜியங்கள் உள்ளன. குழந்தைகளாகிய நீங்கள் எப்பொழுது கேட்கின்றீர்களோ அப்பொழுது பாபா யதார்த்தமான முறையில் சரியாகப் புரிய வைக்கின்றார் என்பதை உணர்கின்றீர்கள். ஆனால் ஏதோ ஒரு காரணத்திற்கு வசமாகியிருப்பதால் நமக்கு தாரணை ஏற்படுவது கிடையாது. அதனால் தான் மற்றவர்களுக்கும் தாரணை செய்விக்க முடிவது கிடையாது. ஏதாவது விக்னம் இருக்கிறது. நாம் மந்த மாணவர்களாக இருக்கின்றோம். மற்றபடி தந்தை மிக நல்ல முறையில் புரிய வைக்கின்றார். பல மனிதர்கள், பல தர்மங்கள் உள்ளன. 5000 ஆண்டிற்கு முன் பாரதம் சொர்க்கமாக இருந்தது. மிகக் குறைந்த மனிதர்கள் இருந்தனர். சூரியவம்சம் மற்றும் சந்திரவம்ச ஆத்மாக்கள் மட்டுமே பரந்தாமத்திலிருந்து தங்களது நடிப்பு நடிப்பதற்காக வந்தனர். மற்ற அனைத்து தர்மத்தைச் சார்ந்த ஆத்மாக்களும் நிர்வாணதாமத்தில் இருந்தனர். இப்பொழுது பல தர்மங்கள் உள்ளன, மற்றபடி தேவி தேவதா தர்மம் மறைந்து விட்டது. ஆக கண்டிப்பாக மீண்டும் சத்யுகமாக ஆகும். பரம்பிதா பரமாத்மா வந்து தான் சொர்க்கத்தை உருவாக்க வேண்டியிருக்கிறது. பகவானை நினைக்கக் கூடிய பக்தர்களுக்கும் பக்தியின் பலனைக் கொடுப்பதற்காக இங்கு வர வேண்டியிருக்கிறது. மற்றபடி அனைவரும் முக்திதாமம் திரும்பிச் செல்ல வேண்டும். வேறு யாரும் திரும்பி அழைத்துச் செல்ல முடியாது. ஒருவேளை ஒரே ஒரு குரு

கதி சத்கதிக்கான வழி அறிந்திருந்தால் அவருக்கு பின்னால் லட்சம் சிஷ்யர்கள் சென்று விடுவர். அந்த யாத்திரைகளுக்குச் செல்கின்றனர், பிறகு திரும்பி வந்து விடுகின்றனர். ஆனால் முக்திதாமத்திலிருந்து மீண்டும் திரும்பி ஏன் வர வேண்டும்? ஒருவருக்கு வழி கிடைத்தால் அனைவரையும் அழைத்துச் சென்று விடுவார். இப்பொழுது ஒரு தந்தை வந்திருக்கின்றார் எனில் உங்கள் அனைவருக்கும் வழி கிடைத்து விட்டது அல்லவா! அனைவரையும் துக்க உலகிலிருந்து விடுவிக்கின்றார், அதனால் தான் அவரை விடுவிப்பவர் என்று கூறுகின்றனர். அந்த நிராகாரமானவர் வருவதற்கு சரீரம் தேவை. ஆக புது உலகை உருவாக்குவதற்கு பிரஜாபிதாவும் தேவை. படைப்புகளை இங்கு தான் படைக்க வேண்டும். ஆக பிரம்மாவும் இங்கிருக்கும் மனிதனாகத் தான் இருக்க வேண்டும். சூட்சும வதனத்திலிருந்து கீழே இறங்கி வர மாட்டார். இப்பொழுது பிரம்மாவின் இரவு என்றும் கூறுகின்றார். ஆக பிரம்மா முகவம்சத்தினர் களின் இரவாகவும் இருக்கிறது. இப்பொழுது கடைசியில் பகல் ஆக்குவதற்காக தந்தை வந்திருக்கின்றார். பிரம்மாவின் இரவு முடிவடைகிறது எனில் பி.சு. வின் இரவும் முடிவடைகிறது. பிரஜாபிதா பிரம்மா சரியாகத் தான் இருக்கிறது. உண்மையில் அனைத்து ஆத்மாக்களுக்கும் தந்தை பரமாத்மா என்று கூறப்படுகிறது. அனைவரும் அவரை இறை தந்தை, பரம்பிதா பரமாத்மா என்று கூறுகின்றனர். புத்திசாலி மனிதர்கள் எப்பொழுது இறை தந்தை என்று கூறுகின்றார்களோ அப்பொழுது எந்த மனிதனையும் நினைவு செய்யமாட்டார்கள். சிலர் அவர் ஜோதி சொருபமானவர் என்று கூறுகின்றனர், பிரம்மமாக இருக்கின்றார். பிரம்மா, விஷ்ணு, சங்கரை பிரம்மம் என்று கூறுவதில்லை. ஆக முதன் முதலில் தங்களது அறிமுகம் நாம் பி.சு. என்பதைக் கொடுக்க வேண்டும். பிரம்மாவையும் பரம்பிதா பரமாத்மா படைக்கின்றார், பிறகு பிரம்மாவின் வாயின் மூலம் பிராமணர்களைப் படைக்கின்றார். பிரஜாபிதா இருக்கின்றார் எனில் கண்டிப்பாக பல குழந்தைகள் இருப்பார். இந்த முறையில் குடும்பம் அதிகரித்துக் கொண்டே இருக்கும். பிராமண வர்ணம் மாறி சத்யுக தேவதைகளாக ஆவர். ஏனெனில் தந்தை வந்து பிராமணர்களுக்கு இராஜயோகத்தைக் கற்பிக்கின்றார். தந்தை கூறுகின்றார் - நீங்கள் என் மூலமாக எனது மற்றும் எனது படைப்புகளை அறிந்து அனைத்தும் அறிந்தவர்களாக ஆகிவிடுகின்றீர்கள். மற்றபடி அறிந்து கொள்வதற்கு எதுவுமில்லை. இவ்வளவு பெரிய தேர்வில் தேர்ச்சி அடைந்து விடுகின்றீர்கள் அதாவது மாஸ்டர் ஞானி, அனைத்தும் அறிந்தவர்களாக ஆகிவிட்டீர்கள். இறை மாணவர்களாக பிராமணர்கள் மட்டும் தான் ஆகின்றனர். தேவதைகள், வைஷ்யர்கள் அல்லது சூத்ரர்கள் யாரும் இறை மாணவர்களாக ஆவது கிடையாது. பகவானின் மகாவாக்கியமே பிராமணர்களுக்குத் தான். ஒருவேளை கிருஷ்ண பகவானின் மகாவாக்கியம் எனில் அதுவும் யாருக்காக? கண்டிப்பாக பிராமணர்கள் தேவை. ஆக பிரஜாபிதாவின் மூலம் பிராமணர்களைப் படைக்கின்றார். ருத்ர ஞான யக்ஞத்தை பிரம்மா தான் படைக்கின்றார். கிருஷ்ண ஞான யக்ஞம் என்று ஒருபொழுதும் கூறுவது கிடையாது. ஆக முதன் முதலில் நமக்கு கற்பிக்கக் கூடியவர் சுயம் பரம்பிதா பரமாத்மா, ஞானக் கடலானவர் என்பதை புரிய வைக்க வேண்டும். அவர் தான் நமக்கு தந்தை, ஆசிரியர், சத்கருவாக இருக்கின்றார், பிறகு இதில் எந்த தலைகீழான கேள்விகளும் எழுப்ப வேண்டிய அவசியமில்லை. ஒன்று இரண்டு அல்ல, பல பி.சு இருக்கின்றனர். முதன் முதலில் அல்லா (பாபா) பற்றி கற்பிக்க வேண்டும். அல்லா இல்லாமல் மனிதர்கள் எதையும் அறிந்து கொள்ள முடியாது. பரம்பிதா பரமாத்மா சிவன் பிரம்மாவின் வாயின் மூலம் பிராமணர்களைப் படைத்துக் கொண்டிருக்கின்றார் அவர்களுக்குப் புரிய வைக்க வேண்டும். தனியாக பிரம்மா படைப்பது கிடையாது. இது தாரணை செய்ய வேண்டிய கருத்தாகும். பாபாவிடத்தில் ஞானம் இருப்பதால் உங்களுக்கு டெலிவரி செய்கின்றார். நீங்கள் ஞான கங்கைகளாக இருக்கின்றீர்கள். கடல் ஒன்று தான். இந்த பிரம்மாவும் ஞானத்தை தாரணை செய்கின்றார், ஆக இவரும் ஞான கங்கை ஆகிவிடுகின்றார். ஞான தாரணை செய்பவர்கள் ஞான கங்கைகள் என்று கூறப்படுகின்றனர். இதில் ஆண், பெண் இருவரும் வந்து விடுகின்றனர். ஞானக் கடலானவர் ஒரே ஒரு தந்தை ஆவார். இங்கு தண்ணீர் கடலையும் கூட துண்டு துண்டாக ஆக்கி விட்டதைப் பாருங்கள். சத்யுகத்தில் ஒரே ஒரு சூரியவம்ச இராஜ்யம் இருந்த பொழுது கடலில் பிரிவினை கிடையாது. எங்கு வேண்டுமென்றாலும் சென்று பயணம் செய்து வந்தனர். எனது எல்லையில் அதாவது தண்ணீரில் வர வேண்டாம் என்று அங்கு யாரும் கூறமாட்டார்கள். இங்கு ஒருவருக்கொருவரின் தண்ணீரையும் நிறுத்தி விடுகின்றனர். எவ்வளவு பிளவுகள் ஆகி விட்டன! இப்பொழுது நாம் ஒரே ஒரு சத்திய கண்டம் சொர்க்கத்தை ஸ்தாபனை செய்து கொண்டிருக்கின்றோம். தந்தைக்கும் ஞானச் சிந்தனை ஏற்பட்டு கொண்டிருக்கிறது, அதனால் தான் புரிய வைக்கின்றார். அனைத்து ஜீவாத்மாக்களும் எனது குழந்தைகள் என்று பிரம்மாவும் கூறுகின்றார். ஆதிதேவன் அதாவது ஆதாம் அனைவருக்கும் தந்தையாக இருக்கின்றார்.

அந்த நேரத்தில் வேறு யாரும் கிடையாது என்பது அல்ல, பிறகு ஆதாம் மனிதர்களை உருவாக்கினார். கிடையாது, முதலில் நிராகார தந்தை கண்டிப்பாக ஆதாமிடத்தில் வர வேண்டியிருக்கிறது, அப்பொழுது தான் முகவம்சத்தினர்களைப் படைக்கின்றார். மற்றபடி வாயிலிருந்து வெளிப்படுகின்றனர் என்பது கிடையாது, அல்லது நாபியிலிருந்து அல்லது காற்றிலிருந்து உருவாகினர் என்பதும் தவறு. இவையனைத்தும் பக்தியின் விசயங்களாகும். மனிதர்கள் ஆமை, மீனையும் பூஜை செய்து கொண்டிருக்கின்றனர். ஆக ஆத்மாக்களின் தந்தை யார்? என்பது முதல் விசயமாகும். அவர் கண்டிப்பாக சொர்க்கத்தைப் படைத்திருப்பார். இப்பொழுது நரகமாக இருக்கிறது. இப்பொழுது நாம் சொர்க்கத்திற்காக பரம்பிதா பரமாத்மாவின் மூலம் இராஜயோகம் கற்றுக் கொண்டிருக்கின்றோம். பிரம்மாவும் கூட அவர் மூலம் படித்துக் கொண்டிருக்கின்றார். பரம்பிதா பரமாத்மா அனைத்து ஆத்மாக்களுக்கும் தந்தையாக இருக்கின்றார். பிரம்மா ஜீவாத்மாக்களுக்குத் தந்தையாக இருக்கின்றார். நாம் அவரது முகவம்சாவளி பிரம்மா குமார் மற்றும் பிரம்மா குமாரிகளாக இருக்கின்றோம். இருப்பினும் நமக்கு ஞானத்தை ஞானக் கடலான தந்தை தான் கொடுக்கின்றார். நாம் ஸ்ரீமத்படி நடக்கின்றோம், அது மிகவும் பிரபலமானதாகும். பிரம்மாவின் வழி பிரபலமானது. விஷ்ணுவும் இறங்கி வந்தார் என்று ஒருபொழுதும் கூறப்படுவது கிடையாது, அப்பொழுதும் நீங்கள் ஏற்றுக் கொள்ளமாட்டீர்கள். இது பிரம்மாவிற்குத் தான் கூறப்பட்டது. அவருக்கு ஞானம் கொடுப்பது சிவன். நீங்களும் ஸ்ரீமத்படி நடந்து சிரேஷ்டம் ஆகின்றீர்கள். தந்தை புரிய வைக்கின்றார் - நான் வந்து தேவி தேவதா தர்மத்தை ஸ்தாபனை செய்கின்றேன். அதிக தொந்தரவு செய்யும் அந்த ஆரிய சமாஜத்தினரிடம் கூறுங்கள் - நீங்கள் தேவதைகளை ஏற்றுக் கொள்வது கிடையாது, அவர்களை கண்டம் செய்யக் கூடியவர்களாக இருக்கிறீர்கள். நாம் தேவி தேவதா தர்மத்தைச் சார்ந்தவர்கள். உங்களது தர்மம் தனிப்பட்டது, தேவி தேவதா தர்மம் தனிப்பட்டது. தங்களது தர்மத்தில் எதை செய்வதற்கும் ஒவ்வொருவருக்கும் சுதந்திரம் இருக்கிறது. முஸ்லீம்களின் தர்மம் தனிப்பட்டது. நீங்கள் ஏன் இவ்வாறு செய்கின்றீர்கள்? என்று அவர்கள் அதிகம் விவாதம் செய்கின்றனர். நமது தர்மம் ஆதி சநாதன தேவி தேவதா தர்மமாகும், அதைப் பற்றி தான் நாம் பிரச்சாரம் செய்கின்றோம். நீங்கள் ஏன் தலையிடுகின்றீர்கள்? அவர்களுக்கும் யுக்தியாக புரிய வைக்க வேண்டும். அவர்களிடம் வாதம் செய்ய வேண்டிய அவசியமில்லை. அதன் மூலம் அவர்கள் புரிந்து கொள்ளவும் மாட்டார்கள். யார் வந்தாலும் தந்தையின் அறிமுகத்தைக் கொடுங்கள். நாம் தந்தையிடமிருந்து ஆஸ்தி அடைந்து கொண்டிருக்கின்றோம். நீங்களும் அடைய வேண்டுமென்றால் வாருங்கள். தந்தை அமரலோகத்தை ஸ்தாபனை செய்து கொண்டிருக்கின்றார், ஆகையால் நீங்கள் கண்டிப்பாக பாவனம் ஆக வேண்டும். தந்தை கூறுகின்றார் - இந்த இராவணனின் மீது கண்டிப்பாக வெற்றி அடைய வேண்டும். சக்தி சேனைகளாகிய நாம் வெற்றி அடைந்து கொண்டிருக்கின்றோம். நமது ஆசிரியர் எவ்வாறு நாம் வெற்றி அடைவது என்று கற்றுக் கொடுத்துக் கொண்டிருக்கின்றார். ஆக வாருங்கள், நாம் உங்களுக்குப் புரிய வைக்கின்றோம். நீங்கள் வெற்றியடைய வேண்டும் எனில், நீங்களும் சக்தி சேனைக்கு வந்து விடுங்கள். மற்றபடி தவறான விசயங்களைப் பேசாதீர்கள். ஆனால் யாரிடத்தில் ஞானச் செல்வம் இல்லையோ அவர்களால் இதனை அதிகாரத்துடன் கூற முடியாது. நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.**

**தாரணைக்கான முக்கிய சாரம்:**

- 1) ஞானத்தை தாரணை செய்து மாஸ்டர் ஞானக் கடல் அதாவது ஞான கங்கைகளாகி பதிதமானவர்களை பாவனமாக்கும் சேவை செய்ய வேண்டும்.
- 2) ஒவ்வொருவருக்கும் மிகுந்த யுக்தியாக புரிய வைக்க வேண்டும், யாரிடத்திலும் விவாதம் செய்யக் கூடாது. அனைவருக்கும் தந்தையின் அறிமுகம் கொடுக்க வேண்டும்.

**வரதானம்: பாக்கியம் மற்றும் பாக்கிய விதாதா பாபாவின் நினைவில் இருந்து பாக்கியத்தை பங்கிட்டுக் கொடுக்கக் கூடிய பரந்த உள்ளமுடைய மகாதானி ஆகுக.**

பாக்கிய விதாதா (வள்ளல்) தந்தை மற்றும் பாக்கியம் இரண்டின் நினைவு இருந்தால் தான் மற்றவர்களை பாக்கியவான் ஆக்கக் கூடிய ஆர்வம், உற்சாகம் ஏற்படும். எவ்வாறு பாக்கிய விதாதா தந்தை பிரம்மாவின் மூலம் பாக்கியத்தைப் பங்கிடுகின்றாரோ அவ்வாறு நீங்களும் வள்ளலின் குழந்தைகளாக இருக்கின்றீர்கள், பாக்கியத்தைப் பங்கிட்டுக் கொண்டே செல்லுங்கள். அவர்கள் துணிமணிகளைப் பங்கிடுவார்கள், தானியங்களை பங்கிடுவார்கள், சிலர் பரிசு கொடுப்பார்கள் ..... ஆனால் அதனால் யாரும் திருப்தியடைய மாட்டார்கள். நீங்கள் பாக்கியத்தைப் பங்கிடும் பொழுது எங்கு பாக்கியம் இருக்கிறதோ அங்கு அனைத்து பிராப்திகளும் இருக்கும். இவ்வாறு பாக்கியத்தை பங்கிடுவதில் பரந்து உள்ளம், சிரேஷ்ட மகாதானியாக ஆகுங்கள். சதா கொடுத்துக் கொண்டே இருங்கள்.

**சுலோகன்: யார் ஏக்நாமத்துடன் (ஒருவரின் நாமத்தில்) மற்றும் சிக்கனமாக (எக்னாமியாக) இருக்கின்றார்களோ அவர்கள் தான் பிரபுவிற்குப் பிரியமானவர்கள்.**